

“ጭቡጭ ሓሶት’ዶ ወይስ ዘይተጨበጠ ሓቂ”

መልሱ- ንክቡር አይተ ሃ/ሚካኤል ወልዳይ

ብሓየሎም 10-20-15

አብዚ ቀረባ እዋን አይተ ዳዊት ገ/ሄር ዝተባህሉ በዓል ሃፍቲ ብዛዕባ ሆስፒታል ዓድዋ አብ ዝሃብዎ ቃለ መጠይቅ ዝፈልጥዎ ይኹን ወይ ዝሰምዎ ብዘየገድሱ ብዛዕባ ሆስፒታል ዓድዋ ብዙሓት ፀገማት ኅልጊሎም ብምውፃእ ህዝቢ ክፈልጦ ምግባሮም ዝፍለጥ እዩ። ነዚ ስዒቡ ፀሓፊ እዚ ዕሑፍ ርኢቶኦም አብ ጭቡጭ ሓቂ ዝተመስረተ ክኾን ምናልባት ድማ ካብ ጠቕነ ነፃ ኮይኖም ሚዛኑ ዝሓለወ ርኢቶ ክህቡ ከምዝግባእ ጭብጢታት ብምቕራብ ህዝቢ ትክክለኛ መረዳኢታ ክትሕዝ ብምሕሳብ ርኢቶ ምፅሓፍም ዝፍለጥ እዩ። ነዚ ብሓየሎም ዝተፅሓፈ ርኢቶ መበገሲ ጌሮም ዝተኸበሩ አይተ ሃ/ሚካኤል ወልዳይ (መንአሰይ እንድሕር ኮይኑ ድማ መንእሰይ ሃ/ሚካኤል) ነቲ ሓየሎም ዝሃቦ መረዳኢታ ዝተጋገዩ እንተሊኡ ሃናዒ ብዝኾነ መንገዲ ርኢቶ አብ ክንዲ ምቕራብ ተራ ፀርፊን ክብሪ ሰብ ዝነክእን ቃላት ብምጥቃም ርኢቶ ሂቦም አለው። እቲ ፀርፊ ይፅነሐልና እሞ ናብቲ ቁም ነገር ንእቶ።

አብዚ ሕዚ እዋን ሳላ ቃልሲ አሕዋትናን መስዋእቲ አይታትናን ዝመሰለና ሓሳብ ብነፃነት ብዝመሰለና ሚዲያ!ስነ ቃል! ሰለማዊ ሰልፊ ክንገልፅ ስለዝበቓዕና ሰለሱቴና አካላት ዘመሳሰለና ጉዳይ እዩ።ብኻልእ መዳይ ድማ ሰለሱቴና አካላት ሓደ ዝገብረና ን ሆስፒታል ዓድዋ ዝምልከተና ምዃናን እቲ ዝውሃብ ግልጋሎት ክመሓየሽ ድልየት ስለዘለና አብ ዕላማ አፈላላይ የብልናን ይመስለኒ።ንሰለሱቴና ዘፈላሊየና (አይተ ዳዊት !አይተ ሃ/ሚካኤልን ሓየሎምን) ግና ሚዛኑ ዘይሓለወ ርኢቶን ንማንም ዘይጠቅም አፀያፊ ቃላት ምጥቃምን ዝተፈለየ ረብሓ ክትረክብ ብምሕሳብ ዝተውሃበ ርኢቶን ጥራሕ እዩ።

ስለዚህ ህዝብና ክፍልጦን ትኸክለኛ መረዳኝታ ክረክብን ስለዝግባእ ነቶም ድሑራት ኣተሓሳስባታት ንምቅላስ እግሪ እግሪ ምስዓብ ኣገዳሲ እዩ ዝኸውን። ፈለግ ፀሓፊ እዚ ፅሑፍ ንሆስፒታል ዓድዋ ብቐረባ ዝፈልጥን ዘለውዎ ፀገማት ንምፍታሕ ምስ ተወለድቲ ዓድዋን ህዝቢ ዓድዋን ብሓባር ኮይኑ ዝንቀሳቐስ ኣካል ምኃኑ ግልፂ ይኹን። ስለዚ ጥር እትብል ናይ ሓበሬታ ምዝናፍ ኣይገጥመንን። እታ ዘላ ጥረ ሓቂ እዩ ዘቐርብ። ብርግፅ እቲ ኣብዛ ሆስፒታል ግልጋሎት ዝረክብ ዘሎ ህዝቢ ብዛዕባ ሆስፒታል ዓድዋ ሓዱሽ መረዳኝታ ዘድልዩ ኣይኮነን። እንታይ ደኣ እቲ ርሕቕ ኢሉ ዝነበርን ፈታዊ ህዝቢ ዓድዋን ዝኾኑ ተወለድቲ ዓድዋ ዘይኮነ ምስሊ ንክይትሕዙ ብምሕሳብ እዩ እዚ መልሲ ዝህብ ዘለኹ።፤

ዝተኸበሩ ኣይተ ሃ/ሚካኤል ወልዳይ ዘቐረብዎ ሓሳብ ምስ ናይ ኣይተ ዳዊት ገ/ሄር እንዳጣቐስኩ ምሳይ ዘለዎም ኣፈላላይ ኮነ ኣብቲ ባይታ ዘሎ ጭቡጥ ሓቂ ሚዛኑ ሓሊዩ ክቐርብ ክመክር እዩ።።

1. ዓራት ዝምልከት

ብ2^{ቴኦ} ወገናት ዝተወሃበ ርኢቶ ቃል ብቃል ምቕማጥ ሓቂ ንክይንስሕት ስለዝሕገዝ እንዳጣቐስኩ ክኸድ። ኣይተ ዳዊት ገ/ሄር ኣብ ቃል መሕትቶም ከምዚ ይብሉ። "ህዝቢ መደቀሲ ሰኢኑ ኣብ መሬት ይድቅስ" ኣሎ ኢሎም ። ኣይተ ሃ/ሚካኤል ድማ ኣብ መሬት ዝድቅስ ከመዘይረኣዩ ኮይኑ ግን ዳዊት ከምኡ ኣይበለን ይብሉ። እንታይ ድኣ እንትብሃሉ ኣይተ ዳዊት ኣብ ዘረበኡ "ሓደ ክፍሊ ክሳብ 8 ሰባት ይድቅሱ እዩ ዝበለ" ይብሉ። ኣብዚ ካሊእ ርኢቶ የብለይን ዝተኸበሩ ውሃቢ ርኢቶ ናይ ምስማዕ ፀገም እንድሕር ዘይሃሊይዎም ደጊሞም ነቲ ቃል መሕተት የዳምፁ። ንሶም ግና ብተግባር ዝረኤይዎ እንትምስክሩ 6ን 8ን ዓራት ኣብ ሓደ ክፍሊ ምህላው ኣብዚ ድማ ተሓዋዊሶም (ተባዕታይ! ህፃን !ኣንስታይ!) ይድቅሱ ይብሉ። እቲ ሓደ ሓቂ ዘቐመጥዎ እንታይ እዩ 6ን 8ን ዓራት ኣብ ሓደ ክፍሊ ኣሎ ዝበልዎ ትኸክል እዩ። ምናልባት ክንደይ ክድቅስ እዩ እቲ ናቶም ትፅቢት ወይ ስታንዳርድ ተሊይዎም እንተዘቐርቡ ንምምሕያሽ ይጠቅም። ኮይኑ ግና ኣብቲ ሆስፒታል ዘሎ እቲ ነባር ይኹን ሓድሽ ህንፃ ሓደ ክፍሊ ካብ 8-10 ዓራት ናይ ምትሓዝ ዓቕሚ ዘለዎ እንትኾን ሆስፒታል ዓይደር እቲ ዝነኣሰ 6

ዓራት እንትሕዝ ሆሰፒታል መቐለ (ዓዲግራት) እሰካብ 30- 40 ዓራት ዝሕዝ ክፍሊ ኣለዎም። ስለዚ ካብ 6-8 (10) ዓራት ምህላው እዚ ዝበሃል ጌጋ የብሉን በሃሊ እዩ። ብካለእ መዳይ ተሓዋዊሶም ይድቅሱ ዝበልዎ መሰረታዊ ጌጋ ክንነግሮም ። ናይ ህፃናት ዋርድ ዓርሱ ዘኸኣለ እንትኾን ሜዲካልን ሰርጂካልን እውን ብተመሳሳሊ ዓርሱ ዘኸኣለ ዋርድ ኣለዎ። ኣብ ነብሲ ወከፍ እዘን ዋርድታት ናይ ደቂ ተባዕትዮን ኣንስተዮን ዝተፈላለዩ እምበር ተሓዋዊሶ ዝድቅስ የለን። ስለዚ ኣይተ ዳዊት ሕሙም ኣብ መሬት ይድቅስ ይብሉ ፣ ንሶም ድማ ውስኽ ኣቢሎም ናይ መለዓዓልቲ ወይ ጠየቕቲ ፎቶ ኣልዒሎም ተሓዋዊሶምን ተጨናኒቆምን ይድቅሱ ይብሉ። ብዘመቻ ዝመፀ ጠቕነ ዝበሃል እዚ እዩ። ብምጥቕቅላል ሆሰፒታል ዓድዎ ሕፅረት ዓራት ከምዘይብሉ ሕዚ እውን ደጊመ ከረጋግፀሎም ይፈቱ። ምናልባት ቅንዕና እንተዝህሉ እቲ ዘልዓልዎ ፎቶ ብዙሓት መለዓዓልቲ ወይ ጠየቕቲ ብሓደ ግዜ ስለዝጥይቁ ምጭንናቕ ይፍጠር ስለዘሎ ኩሉ ሕብረተሰብ ብመሰረት ሕጊ እታ ሆሰፒታል ክጥቀምን ቁፅሩ ክቕንስን ብፍላይ ድማ ኣብ ናይ ሕሙም ዓራት ኮፍ ከይብልን እንተዝመኽሩ ነጥዐመሎም

2. ላውንደሪ ዝምልከት

ኣይተ ዳዊት ኮነ ኣይተ ሃ/ሚካኤል ዝሃብክምዎ ርኢቶ ተመሳሳሊ እዩ። ናይ ክልቲኹም ርኢቶ መበገሲኡ ናይ ባዕልኹም ውሽጣዊ ፀገም ክኸውን ይኸእል ። ግን ጥሉል ሓበሬታ ካብዘይ ምትሓዝ ዝብገስ ታህዋኽ ፣ ደጊመ እንትዕሕፎ ታህዋኽ ዝተመልኦ ዘይሃናዒ ምኃኑ ሕዚ እውን ብጭቡጥ ሓቂ ክረትዐኩም እሞ ሕሊናኹም ፀጂትዎ ይቅርታ ትብሉ ትኾኑ ኢሉ ይግምት።

ፈለማ ኣይተ ዳዊት ላውንደሪ ዘይብሉ ሆሰፒታል እዩ። ብኢድ እዩም ዝሓፀቡ ዝብል ርኢቶ ምሃቦም ንውሕ ዝበለ እዋን ካብቲ ከባቢ ርኢቆም ዝለዝነበሩ ዝሰምዕዎ ፀገም ክኸውን ስለዝኸእል ከም ዓብይ ስሓተት ጌረ ኣይሪኦን። ካብ ናቶም ዝገደደ ካብ መፀ ግና ብግልፂ ጌረ ክነግረኩም። ቃልኩም ንዘይምብልሻው ግን ኣቐዲመ ንስኹም ዝበልኩምዎ ቃል ብቃል ከቐምጥ።

"ኣብቲ ዝሓለፈ ክልተ ሰለስተ ወርሒ ላውንደሪ ዝምልከት ክልተ ለውጢታት ነይሮም። ሓደ እቲ ንነዊሕ እዋን ተበላሽዩ ዝነበረ ተፃሪዩ ዋላ እናተቆራረፀ

እንተኾነ ግልጋሎት ክህብ ጀሚሩ ካልእ ብሓገዝ ዘተረኸባ ክልተ ላውንደሪ ናብቲ ሆስፒታል ኣትየን ኣለዎ። ኮይኑ ግና ተኸዲነን እየን ተቐሚጠን ዘለዎ ይብሉ" ። ካብዚ ዝብገስ እውን ብኢደን ዝሓፅባ ሰራሕተኛታት ረኺበ ይብሉ። እቲ ጭቡጥ ሓቂ ብሓየሎም ዝቐረበ ዶ ወይስ ብኣይተ ሃ/ሚካኤል ስዒቡ ብዝቐርብ መረዳኣታ ክንመግቶም እሞ እቲ ህዘቢ ነቲ ሓቂ ይረዳእዮ ንብል።

ሀ. እተን ክልተ ዝኣረጋ ተፀጊነን ጥቕሚ ክህባ ጀሚረን ዝበልዎ ከም ኣይተ ሃ/ሚካኤል ድኣ ከይኮን እምበር ፃዕዳ ሓሶት እዩ። እተን ክልተ ላውንደሪ ምንም ክፅገና ዘይኸእላን ክገሓፋ ከምዝግባእን ቅድም ክብል ዝተፈለጠ እዩ ነይሩ። ዝኾነ በዓል ሞያ እየ ዝብል ክፅገናን ከምዘይኸእል ስለዝተረጋገፀ። በዚ መሰረት ንክንኸሓፋ ተነቂለን ኣብቲ ግቢ ውሽጢ ተኣልየን ይርከባ። ብዙሕ እውን ከይረሓቐካ ኣብ ድሕሪ እቲ መዋልዳን ዘሎ ክፍቲ ቦታ ይርከባ። ስለዚ ተፀጊነን ዝብል ፍፁም ፍፁም ፍፁም ሕሶት እዩ። ከምዚ ዝበለ ጌጋ ምቐራብ ምናልባት ነታ ፈታዊት ሆስፒታል ዓደዋ ዝኾነት ሰ/ር ላውራ ቅሬታ ከሕድረላ ዝኸእል ይመስለኒ ስለምንታይ ባዕላ ነተን ላውንደሪ ክትከላ ስለዝገበረት። ስለዚ ድማ ጥንቃቄ ምግባር የድሊ በሃሊ እየ። ሎሚ ብሰ/ር ለውራ ዝተዓደጋ ላውንደሪ ተተኺለን እየን ግልጋሎት ዝህባ ዘለዎ። እተን ክልተ ተኸዲነን ተቐሚጠን ዝበልዎን ኣይተ ሃ/ማርያም ግና ሓቂ እዩ። ሓየሎም እውን ብፎቶ ግራፍ ደጊፋ እንተቐርብ ሪዘርቭ ላውንደሪ ዘለዎ ንምጻኑ ከመላኸት እዩ ሞኪሩ።

ስለዚ እቲ ኣብተን ሰራሕተኛታት መዕረፊ ዘለዎ ላውንደሪ ተጠባባቂ እምበር ካሊእ ኣይኮነን። ነዚ እውን እዩ ሓየሎም ተጠባባቂ ላውንደሪ ዘለዎ ብሕታዊት ሆስፒታል ዝበለ። እቲ ሓቂ ክሪኦ ዘይደልን ተሓቢኡ ከም ሌባ ፎቶ ምስኣል ዝለመደ ሰብ ግና ንእሽተይ ንጎኒ ኢሉ እንተዝርኣ ነቲ ሓቂ ንተዓዘበ ወይ ድማ እንተዝሓትት ብፍላይ ነቶም ኣመሓደርቲ ፅቡቕ ምኾን ነይሩ። ሓደ ሓቂ ግና ዘይከሓድ ኣሎ። ሓይሊ ኤሌክትሪክ ብተደጋጋሚ ምቁርራዓት የጋጥም ምህላው ኩላትና ንፈልጦ ኢና። ኣብቲ ሆስፒታል ዘሎ ጀነሬተር ድማ ነዘን ላውንደሪ ናይ ምልዓል ዓቕሚ የብላን። ስለዚ እተን ውፍያት ሰራሕተኛታት ላውንደሪ ናይ ህዝቢ ግልጋሎት ከየቐርፅ ብምሕላብ ንባዕለን መስዋእቲ እንዳኾና ብኢደን ዝሓፅባሉ ጊዜ ከምዘሎ

ፍሉጥ እዩ። እዚ ድማ ብሰንኪ ሕፅረት ላውንደሪ ዘይኮነስ ምቁርራፅ ሓይሊ ምዃኑ ምርዳእ የድሊ። እተን ብኢደን ዝሓፅባ ድማ ምስጋና ይግበእን። ስለዚ ሕፅረት ላውንደሪ ቅደሚ ሒደት ዓመታት ደኣ ነበረ እምበር ሎምስ ከምኡ ዝበሃል ነበራያ ነበረ እዩ።

ብድማር ሓየሎም ቅድም ክብል ዘቐመጦ ነቲ ኣብ መሬት ዘሎ ጭቡጥ ሓቂ ብዝገባእ ተረዲኡ ምዃኑን ሕዚ እውን ናይ ላውንደሪ ፀገም ከምዘየለ ክነረጋግፅ ንፈቱ። ዝኾነ ሰብ ነዛ ሪኢቶ ሒዞም ናብ ሆስፒታል እንተኸይዱ ድማ መን እዩ ኔገኛ ባዕሎም ክምስክሩ እዮም።



እዚ እዩ እቲ ኣብ ጠቕሚ ዝመዳለ ሓዳሽ ላውንደሪ። ከመይ እዩ ተሓባዖም።



እዚ ድማ ማጠባበቓ እዩ ኣየ ዝበልኩ። ሎሚ ኣይትከል ፅባሕ ኣይትከል ኣብ ዝፀገመ



**ዝተጎሳ ሓፈ ላወንደሪ፡፡
ከመጭ እዩ ተሓቢእ ዎም**

3. ጀነሬተር ዝምልከት

ሓየሎም ኮነ ኣይተ ሃ/ሚካኤል ጀነሬተር ምህላው ኣፈላላይ የብሎም፡፡ ኣይተ ዳዊት ምናልባት ስለዘይረእይዎ ጀነሬተር ዘይብሉ ምባሎም ዝተጋገዩ ይመስለኒ፡፡ ኣብ ክልቲኛ ዘሎ ኣፈላላይ ንፁር እዩ፡፡ ሆሰፒታል ዓድዎ ጀነሬተር ዘለዎ እንትኾን ንንውሕ ዝበለ ዓመታት ስለዘገልገልት ተደጋጋሚ ትበላሾ እያ እንተተብሃለ ምንም ጌጋ የብሉን፡፡ እቲ ጌጋ ግን ኣጋኒንኻ ምቕራብ እዩ፡፡ ንኣብነት ኣብ ዝሓለፈ 6 ኣዋርሕ ምንም ዓይነት ብልሽት ዘየጋጠማ እንዳሃለወ ከምዝተበላሸወት ጌርካ ምቕራብ ጌጋ እዩ፡፡ ጀነሬተር ድማ ንብረት እያ ሞ ብዙሕ ግልጋሎት ብዘሃበት ቐፅሪ ምብልሻዎ ዘይተርፍ እዩ፡፡ ስለዚ ትበላሽ፣ ትፅገን፣ ትበላሽ፣ ትፅገን፣ ዑደት እዩ ሞ ምንም ክግበር ኣይኽእልን፡፡

4. ፅሬት ሆሰፒታል ዝምልከት

ብግርፅ ሰለስቲኛ ኣብ ጉዳይ ፅሬት ኣፈላላይ የብልናን፡፡ ካብኹም ንላዕሊ ጉደለት ፅሬት ከምዘሎን ብቐጻልነት ክመሓየሽ ከምዘለዎን ንረዳዳኦ ኢና፡፡ ኣብ ሃገርና ዝርከባ ሆሰፒታላት ኩለን ንተገልገልቲ ዘይምችዎት እየን፡፡ ካብዚ ዝብገስ ዕግበት የለን፡፡ ነዚ ንምፍታሕ ድማ ብብርኪ ሃገር ብምክትል ጠቐላይ ሚኒስትር ዝምራሕ

ሃገራዊ ምንቅናቄ ተፈጠሩ ሰፊሕ ናይ ህዝቢ ተሳተፎ ዓሪፊዎ ንክፍታሕ ፃዕሪ ይግበር ኣሎ እዩ።

ብርግፅ ከምቲ ኣይተ ሃ/ሚካኤል ዝበልዎ ሆስፒታል ዓድዋ ርእሶም ኣዚሩ ከውድቕም ዝበለ ጨና ዋላ ኣይሃልዎ ምግናንን ስለዝኾነ ናይ ፅሬት ጉደለት ግና ከም ሃገሩ ኣለዎ። ነዚ ንምፍታሕ ድማ ህዝቢ ዓደዋ፣ ተወለድቲ ዓደዋ ፣አመራርሓን ሰራሕተኛን ሆስፒታል ዓድዋ ሰፊሕ ፃዕሪ እንዳገበሩ እዮም ዝርከቡ። ስለዚ ምግናን ዘይኮነስ ሚዛኑ ዝሓለወ እዩ ክኾን ይግባእ።

5. ዝጎደለ ናውቲ ዝምልከት

ኩላትና ከምንፈልጦ ኣብ ድኽነት እንነብር ህዝቢ ምዃና ግልፂ እዩ። ኩለን ትካላትና ድማ ሙሉእ ናውቲ ሕክምና ኣለዎን ማለት ኣይኮነን። ኣይተ ሃ/ሚካኤል ግና ዓብይ ክፍተት ከምዘለዎ ንምምሳል ሆስፒታል ዓድዋ ንተወለድቲ ዓዲ ንከማለኣሎም ዝሓተትሉ ናይ ድጋፍ ደብዳቤ ኣደጊፎም እቲ ሆስፒታል ኣብ ፀገም ምህላው ሓቢሮም ኣለው። ምናልባት ነቲ ሆስፒታል ዘይምስሉ ንምሃብ ንምንታይ ከምዝሸኩሉ ዘለዉ ወይ ከምዝተሃወኹ ኣይተረደእንን።

እቲ ሓቂ ግና ክንነግሮም ሰብ ሞያ ጥዕና እዉን ስለዝኾና እቲ ብሆሰፒታል ዓድዋ ዝተሓተተ ንብረት ኣብቲ ሆስፒታል የለን ማለት ኣይኮነን።ብዘይ ምንም ስኽፍታ ክንነግሮም። ኣብ ሆስፒታል ዓድዋ ኩሎም ዓይነታት ናውቲ ኣሎ እዩ። ኣልትራሳውንድ ይትርፍ ኣብ ሆስፒታል ዓድዋ መባእታዊ ሆስታላትና እንከይተረፈ ምምላእ ዝተጀመረሉ ግዜ እዩ ሎሚ። ኣብ ሆስፒታል ዓድዋ ኣልትራሳውንድ ልዕሊ 3 ምህላወን ክንነግሮም እቶም ካልኣት ድማ ሙሉእ ብሙሉእ ኣብቲ ሆስፒታል ኣለዉ እዮም። እቲ ሆስፒታል ግና ንምንታይ ተወሳኺ ንብረት ከምዝሓተተ ግልፂ ክንገብረልኩም እሞ እቲ ስሕተትኩም ክትእረሙ ክንገብር ስለዚ ንምንታይ ሓቲቱ እንተይልና

- ሀ. ናውቲ ሕክምና እንዳኣረገ ስለዝኾነድ ምትካእ ኣገዳሲ ስለዝኾነ
- ለ. ብቑዕሪ ምብዛሕ ዘተኣማምን ናውቲ መሳርሒ ትረከብ።
- ሐ. ብካሊእ መዳይ ዝሓሸን ዘመናውን ዝበሃል ንምርካብ

መ. እቲ ዝዓበየን ወሳኒን ግና ተሳትፎ ተወለድቲ ዓድዋ ንምርግጋፅ እምበር ጥርሑ ስለዝኾነ ከይመስሎም፡፡

ምናልባት ከምኡ እንተመሰሊልዎም ድማ የዋህ እዮም ማለት እዩ፡፡እቲ ቁምነገር ግና እቶም ኣብ ወፃኢ ዝነበሩ ወገናትና ኣብቲ ሆስፒታል ተሳትፎ ክገብሩ ድሌት እንተርእዩ ወሰንቲ ዝኾና ናወቲ ምሕታት ኣገዳሲ ስለዝኾነ እዩ፡፡ ስለዚ ዝተኸበሩ ኣይተ ሃ/ሚካኤል ንሶም ምናልባት ሓገዝ ክገብሩ ድሌትን ድልዉነትን ኣለዎም ኢሊ ኣይሓሰብን ምኽንቲም ናቶም ድሌት ጠቕነ ጥራሕ ስለዝኾነ እምበር ተበግሶ እንተሊኡ እተዉ ኢሎም ናይ ብሓቂ ድዩ ኣልትራሳዊንድ ዘየብሉ ኢሎም ይሕተቱ እሞ ዘየብሉ እንድሕር ኮይኑ ነቲ ፀገም ክፈትሑ እንተዝዕዕሩ ይብል፡፡

እንትጠቓለል ኣብ ሆስፒታል ዓድዋ ዘሎ መሰረታዊ ፀገም ንምፍታሕ መንግስቲ ብዝለዓለ ወፃኢ ዘመናዊ ሆስፒታል ንምስራሕ እንዳተሸባሸበ ምዃኑ፣ ናይ ሓይሊ ሰብ ኾነ ናወቲ ዋሕዲ ከምዘይብሉ ፣ስለዚ ድማ ግልጋሎት ንምሃብ ለይትን ቀተርን ዝሰርሕ ዘሎ ናይ ህዝቢ ሆስፒታል ምዃኑ ምርዳእ የድሊ፡፡ ነዚ ህዝባዊ ትካል ድማ ዘለውዎ ፀገማት ተሓቢእኻ ብምእታው ስእሊ ብምስኣል ዘይኮነስ ናብቲ ዝምልከቶ ኣካል ቅርብ ኢልካ ብምዝርራብ ትክክለኛ መረዳኣታ ሒዝካ እዩ ንህዝቢ ዝንገር፡፡ካብዚ ወፃኢ ግን ብመልክዕ ዘመቻ ዘይተጨበጠ ሓቂ ሒዝካን እንዳጋነንካን ምቕራብ ትርፉ ትዕዝቢቲ እዩ፡፡ ብርግፅ ኣነ ናይ ህዝቢን መንግስትን ሓሽከር ምዃነይ ዘገርም ኣይኮነን ስለምንታይ ናይ ዝኾነ መስፍናዊ ኣተሓሳስባ ዘለዎ ዉልቀ ሰብ ሓሽከር ካብ ምዃን ስለዝበልፅ፡፡

ሓደ ነገር ግና ክውሰኸኩም

- 1. ተወለድቲ ዓድዋ ብፍላይ ኣብ ወፃኢ ዘሎ ህዝብና ናይቲ ሆስፒታል ፀገም ክፈትሑ ተግባር ዓቕዲሞም ይረባረቡ ኣለው፡፡ስለዚ ካብ ወረ ተግባር እንተዝቐድም እሞ ዓቕምኹም ዝፈቐዶ እንተሓገዝኩም ፅቡቕ

2. ክቡር አይተ ዳዊት ዓብይ በዓል ሃፍቲ እዮም። ልምዓት ክመፅእ ህዝቢ ክጥቀም ዓብይ ፃዕሪ ዝገብሩ ዘለው እዮም። እቶም ኣብ ሆሰፒታል ዘለው ፀገማት እንተነኣሰ እታ ጀነሬተር ወይ ላዊንደሪ ዋላኳ ፀገም እንተዘይኮነ ዕድግ ኣቢሎም ድጋፍ እንተዝገብሩ ድማ ኣይምተፀልኡን። ሰለምንታይሲ ንሲ/ር ላውራን እቶም ተወለድቲ ዓድዋ ዝገብርዎ ዘለው ተሳትፎ ምርኣይ እኹል ስለዝኾነ።

- ኣብ መወዳእታ ዝተጨበጠ ሓሶት ንበሎ ዘይተጨበጠ ሓቂ ኩሉ ሓደ እዩ። "ሓሶት" ንኩላትና ዝጠቅም ግና ተቐራራብካ ምስራሕ እዮም ንቀራረብ ንዘራረብ መፍትሒ ክርከብ ንብል። ሰናይ ቅነ